

## احرار اور فن خطابت

میری ایک تقریر بعنوان "احراری خطابت کی ایک جملک" ماہنامہ "نقیب ختم نبوت" کے شارہ جنوری ۲۰۰۴ء میں شائع ہوئی۔ کہاں میں اور کہاں احرار کافن خطابت۔ میں تو فقط اپنے اسلاف کی صدائے بازگشت ہوں۔ میری تقریر میں وہ بات کہاں جو احرار کے فن خطابت سے منسوب ہو چکی ہے۔ پاک و ہند کے نام ورث طلباء، جن میں مولانا ابوالکلام آزاد، مولانا محمد علی جوہر، مولانا حفظ الرحمن سیوطہ ہاروی، مولانا شبیر احمد عثمانی سرفہrst ہیں۔ رہنمای ان احرار کے فن خطابت کو خراج تحسین و آفرین دینے کے لیے قطار اندر قطار کھڑے ہیں۔ ذیل میں اسی مناسبت سے قیام پاکستان سے قبل روزنامہ "آزاد" میں شائع ہونے والا ایک مضمون پیش خدمت ہے۔ (پروفیسر خالد شبیر احمد)

-----O-----

انگلستان کے وزیر اعظم لائیڈ جارج نے ایک مرتبہ کہا تھا کہ آج دنیا ان لوگوں کے ہاتھ میں ہے جنہیں خطابت کا ملکہ حاصل ہے اور دلوں کی بازی وہی لوگ جیت سکتے ہیں جو بولنے کے ہمراستے واقف ہیں۔ ڈیماستھیر کا قول ہے: تلواروں نے جسموں کو قتھ کیا لیکن الفاظ نے دماغوں کو وجہتا ہے۔ اور غالباً ابوالکلام آزاد کا قول ہے کہ ایک اچھے مقرر کے الفاظ مجعع کے دل پر وہی اثر کرتے ہیں جو سر مگیں نگاہوں کے ڈروں سے جادہ گساران عشق کے دلوں پر گزرتی ہے۔

ہٹلر خطابت کو عوامی نقطہ نگاہ سے تحریر پر ترجیح دیا کرتا تھا۔ اس کو یقین تھا کہ تقریر میں تحریر سالم نہ ہونے کے باوجود سامعین کو اکائی میں بدل دینے کی قدرت ہوتی ہے اور اگر دیکھا جائے تو تحریر و تقریر کا یہ فرق نہیں ہے۔ تحریر میں مصنف لکھتا ہے اور قاری پڑھتا ہے۔ لیکن تقریر میں مقرر بولتا ہے اور سامع سنتا ہے۔ جہاں اول الذکر کے لیے آواز اور اس کی مہماں کے ساتھ شکوہ کی ضرورت نہیں۔ وہاں ثانی الذکر کے لیے یہ بینا بدی چیز ہے۔ خطابت کی تجربیاتی صراحت کی جائے تو ترکیبی اجزاء حسب ذیل ہیں:

☆ زبان ☆ اسلوب ☆ خیالات ☆ روانی ☆ ظرافت ☆ حاضر جوابی ☆ تمثیلات ☆ دلائل ☆ لب و لبج ☆ اشارات

اس نقطہ نگاہ سے غور کیا جائے تو یہ ارتشمیں شدہ ہے کہ اردو خطابت میں احرار ہندوستان میں بے مثال ہیں اور مقرر و مکاروں کا جو گروہ یہاں جمع ہو گیا ہے کسی اور جماعت میں نہیں۔ مندرجہ ذیل اصحاب ہیں جو میرے زاویہ نگاہ سے امر و زار اردو خطابت میں سرفہrst ہیں۔ ابوالکلام آزاد نے غلط نہیں فرمایا تھا کہ احرار اور خطابت ہم معنی الفاظ ہیں۔ ذیل میں احرار کے نام و رخیبوں میں جس انداز سے خراج تحسین پیش کیا گیا ہے۔ اسے پڑھیے اور اندازہ لگائیے کہ احرار کافن خطابت کس اونچ پر ہے۔

امیر شریعت سید عطاء اللہ شاہ بخاری..... پھاڑ کا شکوہ:

حضرت شاہ صاحب عوامی خطابت کی اقیم کے فرمانرواؤں۔ آپ کی زبان کا لوح، اسلوب کی دلکشی، خیالات کی

چنگلی، روانی کا بہاؤ، ظرافت کا شستہ پن، حاضر جوابی کی شوғی، تمثیلات کا قرآنی رنگ، دلائل کی سحر کاری نہ صرف اردو خطابت کے لیے بے مثال ہے۔ بلکہ زمانے کی دوسری زبانوں میں بھی آپ کا ہم مرتبہ خطیب بجیشیت فن مانا دشوار ہے۔ شاہ جی کی خطابت کا بنیادی وصف یہ ہے کہ وہ مجھ کے ذہنوں کو اکائی میں بدلتے کی قدرت رکھتے ہیں اور بقول سرو ایک خطیب کا منتهیا نے کمال یہ ہے کہ وہ جس حد تک چاہے سامعین کو اپنا ہم نوا بنا سکتا ہے، اُسی درجہ کا وہ خطیب تسلیم ہوتا ہے۔ شاہ جی کی خطابت کی ایک خوبی اور ہے اور وہ ہے کہ وہ آنسوؤں کے دھاگے میں قہقہوں کے پھول پوتے ہیں اور قہقہوں کے شور میں آنسوؤں کے موتی..... علامہ اقبال کے قول کے مطابق ان کی خطابت کا خلاصہ یہ ہے:

گہے گریہ گہے ابر بہارے  
گہے خندہ او چون تنے اصلیے

### مولانا حبیب الرحمن لدھیانویؒ..... چنانوں کا تحمل:

چھوٹے چھوٹے فقروں میں گھرائی کی بات کہہ جاتے ہیں۔ نہ استعارہ نہ تشییہ، سورج کی تیز کرنوں کی مانند باتیں روشنی ہوتی ہیں اور جو بول بھی بولتے ہیں ناپ توں کر بولتے ہیں۔ خیالات آپ کے ہاں پہلا درجہ رکھتے ہیں۔ اسلوب ٹانوی اور زبان موخر لیکن آواز میں گھن گرج موجود ہے کہ تلوار کی شوғی کا گمان ہوتا ہے اور کبھی بکلی کی صدا معلوم ہوتی ہے۔ تقریر میں موضوع کو ہاتھ سے نہیں جانے دیتے اور الفاظ کی ترتیب سے معلوم ہوتا ہے کہ دماغ سے مشورہ کر کے زبان پر آرہے ہیں۔ روانی کی نسبت تخلی زیادہ ہے اور حاضر جوابی کے باصف ظرافت عنقا ہے۔ شاعری سے چڑتے بلکہ بگرتے ہیں۔ لیکن ب موقع ایسا شعر کہہ جاتے ہیں جیسے جیا آلوہ ہونوں پر کوئی شری مسکراہٹ کھیلے۔ غالباً آپ ہی کے لیے کہا تھا:

دیکھنا تقریر کی لذت کہ جو اس نے کہا  
میں نے جانا گویا یہ بھی میرے دل میں ہے

### ضیغم احرار شخ حسام الدینؒ..... طوفانوں کا خروش:

عسکری نوجوانوں کے خاذ جنگ کو جاتے ہوئے فضائیں جو بہت یار قوت پیدا ہوتی ہے، وہی رنگ شیخ صاحب کی خطابت میں پایا جاتا ہے۔ وہ تھوڑے بولتے ہیں اور جوش کی فضائیں پرتوتی ہیں۔ اگرچہ بخاری کی طرح بدیہہ گوئیں لیکن پر گو ضرور ہیں۔ اسلوب میں تنوع ہے اور مطالب میں درد۔ شیلے نے ایک مرتبہ کہا تھا اصل چیز دلیل نہیں جذبہ ہے اور شیخ صاحب کی خطابت کا منتهیاء بھی بھی ہے۔ زمانہ جنگ میں قومی نفیات کو اجاہانے کے لیے آپ کی زبان تلوار کی کاث ثابت ہوتی ہے۔ آپ کی تقریر کا پس منظر ڈھونڈ اجائے تو عموماً اسی میں یہی آرزو چھپی ہوتی ہے۔

### قاضی احسان احمد شجاع آبادیؒ..... بہار کانغہ:

خطابت کے رموز شناس آپ کو بخاری کا نقش ٹانی کہتے ہیں۔ خطابت میں خلوص ہے اور بیان میں ذرا کٹھاں ملی ہوئی مٹھاں۔ تیز گفتار بھی ہیں اور بذریعہ بھی۔ حاضر جواب ایسے کہ سرکش گھوڑے کی طرح پٹھے پر ہاتھ نہیں دھرنے دیتے

اور طرف میں ایسے مشاق کہ اکبرالہ آبادی کی شاعری اور آپ کی خطابت میں صرف لظم و نشر کا فرق ہے۔ ایک خطیب کے لیے جس قدر بھی خصائص ضروری ہیں۔ قدرت نے انھیں عطا فرمائے ہیں۔ اسامدہ کے بے شمار اشعار ان کے لوح حافظہ میں محفوظ ہیں۔ اسی لیے انھیں خطابت کے دامن میں طلائی جھال رکی طرح تاکنے میں انھیں کمال حاصل ہے۔ شاعر کا یہ شعر کتنا پرانا ہے لیکن آپ کی تقریں کرتا زہ معلوم ہوتا ہے:

ذمِّ مضمونِ کوئی یوں گوندھے اے شادِ مشکل ہے  
سلیقهِ انہا کا چاہیے موئی پرونے میں

### شورش کا شیری<sup>ؒ</sup>.....آبشار کا بہاؤ:

آپ کی خطابت کی دلکشی کاراز ادبی شوخی میں مضر ہے۔ زبان میں حلوات ہے، اسلوب میں جدت ہے۔ خیالات میں وسعت اور لب و لہجہ میں سلاست۔ حاضر جواب ہیں اور اس میدان میں اڑتی چڑیا کے پر گنتے ہیں۔ اعتراض کیجیے تو رنگ تقریں کھڑا آتا ہے۔ بولتے ہیں تو مزاح کا پہلو با اعتبار تناسب مدھم ہوتا ہے۔ لیکن چھیڑ دیجیے تو پھبتوں کی جھاڑ باندھ دیتے ہیں۔ آپ کی خطابت کا پیشتر حصہ وہی ہوتا ہے۔ الفاظ میں تاؤ ہے جھکاؤ نہیں۔ آبشار کی طرح بیٹھے جاتے ہیں۔ وفقہ سکون یا پھر موڑ کا سہارا لیے بغیر بے تکان بولتے ہیں اور الفاظ اپنے تشیب و فراز کے ساتھ ایک دوسرے سے اس طرح پوسٹ ہوتے ہیں جیسے گلاب کی پنگھڑیاں۔ جو خوبی آپ کو اپنے ساتھیوں سے ممتاز کرتی ہے وہ ادب و سیاست کا امتزاج ہے۔ گویا کمہت و نور کا امتزاج۔ آپ نے عموماً دیکھا ہو گا کہ ٹلگفتہ چہروں پر کبھی کبھار غم کی بیکسی بھی ہوتی ہے۔ شورش کی خطابت میں یہ رنگ اکثر دیکھا گیا ہے:

جو نتا ہے اُسی کی داستان معلوم ہوتی ہے

(ماخذ: "ترجمان احرار"، روزنامہ "آزاد" لاہور۔ ۲۶ جنوری ۱۹۷۷ء)

(جاری ہے)

## الغازی مشینری سٹور

ہمہ فتیم چائے ڈیزیل انجن، سپائیر پارٹس  
تھوک و پرچون ارزائ نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 064-2462501